



**QORTI CIVILI
PRIM' AWLA**

**ONOR. IMHALLEF
ABIGAIL LOFARO**

Seduta ta' l-14 ta' Lulju, 2011

Rikors Numru. 1068/2010

Wara l-mandat ta' Sekwestru Nru 1429/2010

fl-ismijiet :

Valerio Schembri I.D. 63969 (M)

Vs

Mario Scerri I.D. 328577 (M)

Rikors tas-sekwestrat Mario Schembri

Vs

Valerio Schembri

Il-Qorti:

Rat ir-rikors ta' Mario Scerri tal-21 ta' Ottubru 2010 fejn il-Qorti giet mitluba inzomm l-ezekuzzjoni tal-Mandat ta' Sekwestru 1429/2010 u dan that kull provvediment li jidhrilha xieraq.

Rat ir-risposta tal-Perit Valerio Schembri tat-3 ta' Dicembru 2010 illi permezz taghha l-intimat talab bir-

Kopja Informali ta' Sentenza

rispett illi t-talba tas-sekwestrat kif dedotta tigi michuda bl-ispejjez.

Semghet ix-xhieda li tressqu;

Rat il-provi illi ingabu, id-dokumenti li gew esebiti u l-atti ta' dan il-procediment;

Semghet it-trattazzjoni ta' l-avukati difensuri tal-partijiet;

Rat illi ir-rikors thalla ghallum ghal digriet;

Ikkunsidrat :

Illi irrizulta mill-provi prodotti illi Mario Scerri ir-rikorrenti kien ipprezenta rikors fil-Qorti ta' l-Appell (Sede Inferjuri) fejn talab lill-Qorti sabiex tahtar espert tekniku sabiex jezamina bejt qabel ma isiru t-tiswijiet mehtiega fuq l-imsemmi bejt u dana peress illi skond ir-rikorrenti Mario Scerri l-aggravju tal-water proofing fuq l-imsemmi bejt kien qieghed iwassal biex il-bejt isofri danni peress li jidhol l-ilma u jittebba anke minn gewwa.

Illi irrizulta wkoll illi l-avukat difensur tar-rikorrenti odjern kien kiteb lill-Perit Valerio Schembri, kien infurmah li l-Qorti ta' l-Appell Inferjuri kienet hatritu espert tekniku fil-kawzi fl-istadju ta' l-Appell fl-ismijiet Alfred Grech et vs Stephen Camilleri Nru 8/08 u Mario Scerri vs Stephen Camilleri MASC Nru 7/08. Ir-rikorrenti kien informa lill-perit illi dawn iz-zewg kawzi kienu jirrigwardaw xoghol ta' water proofing tas-soqfa li sehha fil-fondi Madonnina, Triq l-Imdina Haz-Zebbug ta' Alfred Grech u fil-fond Nru 8, Our Dream, Triq is-Swieqi, is-Siggiewi ta' Mario Scerri. Ir-rikorrenti kien issollecita lill-Perit Valerio Schembri biex jispezzjona l-istess bjut sabiex jirrapporta lill-Qorti dwar kif kien ezegwit ix-xoghol ta' water proofing kemm jista jkun malajr qabel ma isiru xi tiswijiet fl-istess bjut.

Ikkunsidrat :

Illi ir-rikorrenti ipprezenta ir-rikors odjern wara illi gie notifikat b'Mandat ta' Sekwestru Ezekuttiv fuq rikors ta'

Kopja Informali ta' Sentenza

Valerio Schembri fejn talab illi jithallas is-somma ta' disgha mija erbgha u hamsin Ewro u tnejn u disghin centezmu (€954.92) dritt illi kellu jithallas lilu bhala perit tekniku mahrug mill-Qorti tal-Appell ghar-rapport li sar waqt il-kawza bin-numru 7/2008 PS, u ir-rikorrenti kien gie infurmat illi dan il-kreditu kien gie res eżekuttiv bis-sahha ta' ittra mibghuta ghall-finijiet ta' dak stipulat fl-Artikolu 256 (2) et seq tal-Kap. 12 tal-Ligijiet ta' Malta, oltre l-imghax ta' sebgha u sebghin ewro u sebgha u tmenin centezmu (€77.87), imghax komputat mis-6 ta' Ottubru 2009 li hija d-data tal-hrug tad-dritt li ghandu jithallas lill-perit tekniku mill-Qorti ta' l-Appell sad-data tal-prezentata tal-mandat ta' sekwestru u cioe' l-14 ta' Ottubru 2010.

Ikkunsidrat :

Illi xehed il-Perit Valerio Schembri u esebixxa il-kont mibghut mid-deputat registratur tal-Qorti ta' l-Appell Inferjuri. Dan il-kont jinsab esebit a fol. 10 tal-process u minnu jirrizulta car illi d-dritt tal-perit tekniku kellu jithallas mill-appellat direttament lill-perit tekniku. Il-Perit Valerio Schembri xehed illi l-Qorti ta' l-Appell akkordat erbgha differimenti sabiex jithallas id-dritt lill-perit tekniku u finalment, peress li d-dritt baqa ma thallasx, il-kawza giet differita sine die. Il-Perit Valerio Schembri xehed illi dan gara kemm fil-kaz ta' Grech, kif ukoll fil-kaz odjern. Effettivament dan jirrizulta mid-dokument esebit u li jinsab a fol. 55 tal-process. Illi l-original ta' dan id-dokument jinsab a fol. 44 tal-process li jinsab allegat mal-process odjern, Avviz Nru 7/08 illi gie differit Sine Die mill-Qorti ta' l-Appell fid-9 ta' April, 2010 fil-kawza fl-ismijiet Mario Scerri vs Stephen Camilleri MASC.

Ikkunsidrat :

Illi din hija procedura ai termini ta' l-Artikolu 281 tal-Kap. 12 tal-Ligijiet ta' Malta, fejn min jinhareg kontrih att eżekuttiv jista' jaghmel rikors lill-Qorti li tkun harget dak il-mandat fejn jintalab li l-istess mandat jew att eżekuttiv jigi mhassar sew ghal kollox jew parti minnu u dan ghar-raguni valida fil-ligi.

Illi l-Artikolu 281 tal-Kap. 12 jghid hekk :

“281 (1) Minghajr pregudizzju ghal kull jedd iehor taht din il-Ligi jew xi ligi ohra, persuna kontra min jinhareg att ezekuttiv jew xi persuna ohra interessata, tista' taghmel rikors li jkun fih is-sottomissjonijiet kollha li tista' tkun tixtieq taghmel flimkien mad-dokumenti kollha li jsostnu r-rikors lil dik il-Qorti li tkun harget dak l-att fejn titlob li l-att ezekuttiv jithassar, sew ghal kollox jew f'parti minnu biss, ghal raguni valida skond il-ligi.

(2) Ir-rikors ghandu jigi notifikat lill-parti opposta li, fi zmien ghaxart ijiem, ghandha tipprezenta risposta li jkun fiha s-sottomissjonijiet kollha li tista' tkun tixtieq taghmel flimkien mad-dokumenti kollha li jsostnu r-risposta li tista' tipprezenta. Izda l-qorti tista', f'kazijiet urgenti, tirriduci l-perjodu msemmi f'dan is-subartikolu. Fin-nuqqas ta' din l-opposizzjoni, il-Qorti ghandha tilqa' t-talba.

(3) Il-Qorti ghandha tiddeciedi dwar ir-rikors wara s-smigh tal-partijiet, u kull xiehda li jidhrilha xierqa, jekk tahseb hekk, u dan mhux iktar tard minn perjodu ta' xahar mill-jum tal-prezentata.”

Ikkunsidrat :

Illi l-Qorti tara illi r-rikorrenti ma ghandux ragun u dana peress illi l-hlas kellu isir mill-appellat. Il-Qorti qeghda tghid hekk wara li rat ir-rikors a fol. 15 tal-process illi ghamel l-istess rikorrenti ghall-hatra ta' perit tekniku, wara li l-Qorti rat l-ittra a fol. 24 tal-process illi tghid illi d-dritt intaxxat tal-perit tekniku ghandu jithallas mill-appellat u kif ukoll wara li l-Qorti ezaminat il-process allegat li minnu jirrizulta car illi l-appellat huwa Mario Scerri, ir-rikorrenti odjern.

Ghaldaqstant. u ghar-ragunijiet kollha fuq imsemmija, il-Qorti qeghda tichad it-talba u ghaldaqstant tiddeklina milli izomm l-ezekuzzjoni tal-mandat ta' sekwestru 1429/2010; bl-ispejjez kontra ir-rikorrenti.

Kopja Informali ta' Sentenza

< Sentenza Finali >

-----TMIEM-----